

सहायकांच्या कक्ष अधिकारी पदावरील पदोन्नतीसाठी व सरळसेवेने नियुक्त झालेल्या कक्ष अधिकाऱ्यांसाठी सन २०१६ च्या विभागीय परीक्षेला पुन्हा (Repeater) बसू इच्छिणाऱ्या उमेदवारांचे अर्ज पाठविणेबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक: परीक्षा२११६/प्र.क्र.१२/का.१७
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
तारीख: २८ सप्टेंबर, २०१६

वाचा -

- १) शासन निर्णय क्र.संकीर्ण २३१५/ प्र.क्र.८/का.१७, दि.२७ मार्च, २०१५.
- २) शासन परिपत्रक क्रमांक: परीक्षा२११६/प्र.क्र.१२/का.१७, दिनांक ३१ ऑगस्ट, २०१६.

शासन परिपत्रक -

जे उमेदवार पूर्वी आयोजित केलेल्या कक्ष अधिकारी विभागीय परीक्षेला अनुपस्थित राहिले होते, जे उमेदवार अनुत्तीर्ण झाले आहेत किंवा जे उमेदवार काही विषयात अनुत्तीर्ण झाले आहेत, अशा उमेदवारांनी सन २०१५ व त्यापूढे आयोजित होणाऱ्या परीक्षेत सुधारित अभ्यासक्रमानुसार कोणती प्रश्नपत्रिका सोडवणे आवश्यक आहे याबाबतचा सविस्तर शासन निर्णय दि २७ मार्च, २०१५ रोजी निर्गमित केला आहे. तसेच पात्र उमेदवारांचे प्रशिक्षण वर्ग दि. ३१ ऑगस्ट, २०१६ च्या परिपत्रकाद्वारे आयोजित करण्यात आले आहेत.

२. आता,यापूर्वी घेण्यात आलेल्या कक्ष अधिकारी विभागीय परीक्षेमध्ये अनुत्तीर्ण झालेल्या किंवा अनुपस्थित राहिलेल्या उमेदवारांपैकी ज्या उमेदवारांना सन २०१६ मध्ये आयोजित करण्यात येणाऱ्या कक्ष अधिकारी विभागीय परीक्षेस बसावयाचे आहे अशा पात्र उमेदवारांचे परिपूर्ण तपशिल नमूद केलेले अर्ज संबंधित विभागामार्फत प्रमाणित करून सामान्य प्रशासन विभागाकडे दिनांक १८ ऑक्टोबर, २०१६ पर्यंत प्रत्यक्ष प्राप्त होतील अशात-हेने पाठविण्यात यावेत. त्यानंतर प्राप्त झालेल्या अर्जांचा विचार करण्यात येणार नाही. विहित नमुन्यातील अर्ज मंत्रालय इंटरनेटवर “ आवेदनपत्र ” या मथळ्याखाली उपलब्ध आहेत.

३. सर्व मंत्रालयीन विभाग व महाराष्ट्र लोकसेवा आयोग कार्यालय यांना विनंती करण्यात येते की, सदर परिपत्रक सर्व संबंधित अधिकारी / कर्मचारी (प्रतिनियुक्तीवर / रजेवर असलेल्या उमेदवारांसह) यांच्या त्वरित निदर्शनास आणावे. एखाद्या पात्र उमेदवाराचा अर्ज छाननी करून

विहित मुदतीत सामान्य प्रशासन विभागास प्राप्त झाला नाही तर त्याची संपूर्ण जबाबदारी संबंधित उमेदवार आणि त्या विभागाची राहील याची कृपया नोंद घेण्यात यावी.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२८११४५५७६५०७ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.धों.भवार)

कार्यासन अधिकारी, सामान्य प्रशासन विभाग
महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई. (पत्राने)
२. अवर सचिव / कक्ष अधिकारी, सर्व मंत्रालयीन विभाग (आस्थापना)
३. कक्ष अधिकारी, सामान्य प्रशासन विभाग, कार्यासन-१४ ब
४. निवडनस्ती.